



मुख्यमंत्री भजनलाल शर्मा ने गुरुवार को स्व. डॉ. कमला बेनीवाल के मालवीय नगर स्थित निवास पर जाकर उनकी पार्थिव देह पर श्रद्धासुमन अर्पित कर उन्हें श्रद्धांजलि दी। 97 वर्षीय डॉ. कमला बेनीवाल का बुधवार को जयपुर में निधन हो गया था। मु. मंत्री ने स्व. डॉ. बेनीवाल के परिजनों से मिलकर उन्हें सांत्वना भी दी।

## ‘80 प्रतिशत से ज्यादा मतदान ...

(प्रथम पृष्ठ का शेष) में भी, टी.डी.पी. सुप्रीमो चन्द्रबाबू नायडू को भरोसा है कि, वो जगन मोहन रेड्डी से सत्ता छीन लेंगे। तथापि, सत्ताधारी मुख्यमंत्री रेड्डी ने भी पूर्ण भरोसा जताया कि, वाय.एस.आर.सी.पी. पुनः चुनाव जीतने वाली है और पुनः सरकार का गठन करेगी।

मुख्यमंत्री ने गुरुवार को चुनाव प्रबंधन एजेंसी के कार्यकर्ताओं की टीम से मुलाकात की, और उन्हें शानदार कार्य करने के लिए धन्यवाद दिया और कहा, उनके योगदान के फलस्वरूप शीघ्र बड़ी जीत प्राप्त होगी। विजयवाड़ा में मुख्यमंत्री स्वयं चुनाव प्रबंधन कंपनी के कार्यालय गए और उन्होंने अधिकारिक विजय से पूर्व ही अग्रिम रूप से जीत का “जश्न” मनाया।

उन्होंने कहा, जब हम कह रहे थे कि, वर्ष 2019 के विधानसभा चुनावों में हम 150 सीटों पर जीत प्राप्त करेंगे, तो हम पर कोई विश्वास नहीं कर रहा

था, परन्तु जब चुनावों का परिणाम आया तो मेरी बात बिल्कुल सही साबित हुई, और कुल 175 विधानसभा सीटों में से 151 पर पार्टी ने जीत दर्ज की। टी.डी.पी. को उस चुनाव में मात्र 23 विधानसभा सीटें प्राप्त हुई थीं।

जगन मोहन रेड्डी ने अपनी पार्टी के लिए कार्य करने वाली टीम के कार्यकर्ताओं से चर्चा करते हुए कहा, “इस बार लोक सभा चुनावों में हम पहले से अधिक सीटें जीतेंगे।”

रेड्डी ने कहा कि, “इस बार के चुनावों में हम हमारी पिछली 2019 की जीत का रिकॉर्ड तोड़ने वाले हैं और 4 जून को जब चुनावों के परिणाम घोषित किए जाएंगे, सारा देश आंध्र प्रदेश के चुनाव परिणामों को देखेगा।”

रेड्डी ने उनकी पार्टी के लिए काम करने वाली आई.पी.ए.सी. के सदस्यों को उनके कार्य के लिए बहुत-बहुत धन्यवाद दिया।

परन्तु इस उल्हास से भी ज्यादा, तेलुगू देशम पार्टी के खेमे में उत्सव जैसा माहौल था। भाजपा के महासचिव

अरुण सिंह, जो आंध्र प्रदेश में पार्टी के चुनाव प्रभारी भी हैं, ने कहा कि, इस बार नायडू जीतकर वापस आएंगे क्योंकि जनता ने जगन मोहन रेड्डी के कुशासन के खिलाफ वोट दिया है।

अरुण सिंह ने कहा कि “टी.डी.पी.-भाजपा-जन सेना पार्टी के गठबंधन ने जमीनी पकड़ बनाई और प्रधानमंत्री ने अपने प्रभाव से चुनाव को गठबंधन के पक्ष में कर दिया। सिंह ने यह भी कहा कि, जब 4 जून को वोटों की गणना की जाएगी तो हमारा गठबंधन विधानसभा चुनावों के साथ ही लोकसभा के चुनावों में एकतरफा बड़ी जीत दर्ज करेगा। मुझे नहीं लगता कि, वाय.एस.आर. कांग्रेस संसदीय चुनावों में एक या दो सीटों से अधिक जीत पाएगी।”

सिंह ने कहा कि, इसका कारण सरकार विरोधी लहर है तथा जनता ने सत्ताधारी पार्टी के विरुद्ध अपने गुस्से का इजहार मतदान बूथ में किया है, इसके बावजूद कि, चुनावों में सरकारी मशीनों का दुरुपयोग किया गया है।

## बीसलपुर बांध में ...

(प्रथम पृष्ठ का शेष) पालन किया जा रहा है और किसी भी नियम के उल्लंघन पर सख्त कार्यवाही की जाये।

एन.जी.टी. ने अपने आदेश में यह भी कहा कि, जब तक ई.आर.सी.पी.सी.एल. उक्त क्षेत्र में तब तक डीसिलिंग की अनुमति नहीं दे सकती, जब तक निविदाधारक पर्यावरणीय नियम 2006 के अन्तर्गत पर्यावरणीय स्वीकृतियां प्राप्त नहीं कर लेते।

उल्लेखनीय है कि एन.जी.टी. के आदेश को मै.एन.जी.गडिया ने 24 नवंबर 2023 को सुप्रीम कोर्ट में चुनौती दी और वहीं ई.आर.सी.पी.सी.एल. ने भी 11 दिसम्बर, यानी मुख्यमंत्री के शपथ लेने से एक दिन पूर्व, उक्त मामले में सुप्रीम कोर्ट में अपील दायर की। परन्तु सुप्रीम कोर्ट से कोई राहत ना मिलने के कारण राजस्थान स्टेट प्रदूषण नियंत्रण बोर्ड ने एन.जी.टी. के आदेश पर कार्यवाही करते हुए निविदाधारक कंपनी के टैंडर के कार्य शुरू करने के आवेदन को अस्वीकार कर दिया।

# बीकानेर के 30 हजार बीघा जमीन घोटाले की गहन जांच हो-असोपा

जयपुर/बीकानेर, 16 मई। प्रदेश कांग्रेस के पूर्व सचिव एवं पी.सी.सी. सदस्य सुशील असोपा ने राज्य सरकार पर आरोप लगाते हुए कहा है कि, पिछले डेढ़ महीने से, बीकानेर जिले में वन विभाग की, सीमावर्ती तहसीलों की 30 हजार बीघा से ज्यादा और अन्य सरकारी जमीन को आराजी राज बनाकर बंदरबांट करने की खबरें बड़े अखबारों में छप रही हैं, लेकिन मुख्यमंत्री, राज्यमंत्री, बीकानेर जिले से खाद्य मंत्री या बीकानेर के किसी भी भाजपा विधायक का इस मामले में यह बयान नहीं आया

- “इतनी बड़ी जमीन का बंदरबांट राजनीतिक व प्रशासनिक गठजोड़ के बिना नहीं हो सकता।”
- “यह स्कैम बज्जू, पूगल, खजूवाला, छतरगढ़ और लूणकरणसर तक फैला हुआ है, इसकी व्यापक जांच होनी चाहिये।”

कि “हम जांच को जल्दी अंजाम तक पहुंचाएंगे।”

असोपा ने कहा कि, “इतना बड़ा जमीन घोटाला बिना राजनैतिक और प्रशासनिक गठजोड़ के हो नहीं सकता

और गाज गिराई जा रही है उन पटवारियों पर जो बिना अफसरों के संरक्षण के एक लाइन नहीं लिखते। हो सकता है ये जमीन बड़े लोगों ने बेनामी हड़पी हो जिसमें बड़े अधिकारी और प्रभावशाली

लोग शामिल रहे हों।”

असोपा ने मांग की है कि, बज्जू, पूगल, खजूवाला, छतरगढ़ और लूणकरणसर तक फैले हुए इस स्कैम को केवल पूगल, छतरगढ़ तक सीमित करने के पड़यंत्र को भी उजागर किया जाना चाहिए और सभी आवंटन रद्द कर बड़े चेहरों को बेनकाब किया जाना चाहिए।

उन्होंने मुख्यमंत्री की आलोचना करते हुए कहा है कि, वे भाजपा के प्रचार में इतने मगन हो गए हैं कि, इनको प्रदेश में क्या हो रहा है, वह देख ही नहीं रहा।

## कुछ ठीक ...

(प्रथम पृष्ठ का शेष)

निष्क्रिय हैं। जिनमें पंजाब की लवली प्रोफेशनल यूनिवर्सिटी के संस्थापक और कुलपति अशोक कुमार मित्तल, प्रख्यात पर्यावरणविद, बलबीर सिंह सीचवाल, टेक्स्टाइल निर्यातक संजीव अरोड़ा, और “सन युप” के मालिक विक्रमजीत सिंह सैनी शामिल हैं। अधिकतर सांसदों, जिनमें क्रिकेटर हरभजन सिंह भी शामिल हैं, ने केजरीवाल की गिरफ्तारी पर, या तो मामला न्यायालय के अधीन होने के आधार पर, या फिर इसलिए कि, वो राजनीतिक गतिविधियों में हिस्सा नहीं लेना चाहते, कोई टिप्पणी नहीं की है।

मालीवाल विवाद के साथ मिलकर इस स्थिति ने इन अटकलों का बाजार गर्म कर दिया है कि “आप” उतनी एकजुट और एकरूप पार्टी नहीं है जितनी वह प्रतीत होती है।

## ‘ई.डी. किसी भी आरोपी को ...

(प्रथम पृष्ठ का शेष)

में लेने का आदेश देगी, जब ई.डी. कोर्ट को संतुष्ट कर दे कि आरोपी से हिरासत में पृष्ठताछ करना जरूरी है।

शोध अदालत ने कहा कि, आपराधिक दण्ड संहिता की धारा 70 के अंतर्गत उसी सूरत में गिरफ्तारी का कोई वारंट जारी किया जा सकता है, जबकि, आरोपी ने अदालती सम्मनों का जवाब नहीं दिया हो और पहली बार तो यह वारंट जमानती होना चाहिए।

अपने महत्वपूर्ण फैसले में शोध अदालत ने यह भी कहा कि, जो आरोपी कोर्ट के सम्मनों का उत्तर दिए जाने से पहले गिरफ्तार नहीं किए जाते हैं ऐसे आरोपियों को अपनी जमानत के लिए पी.एम.एल.ए. में वर्णित कठोर ‘ट्रिवन स्टैट’ में खरा उतरना होगा।

ट्रिवन स्टैट के अनुसार, मनी लॉन्ड्रिंग के आरोपी की जमानत तभी स्वीकार की जा सकेगी, जबकि कोर्ट को यह संतुष्ट हो जाए कि, कथित आरोपी दोषी नहीं है और उसके द्वारा इसी तरह का या अन्य अपराध करने की आशंका नहीं है।

इस फैसले की विशेष पृष्ठभूमि में मनी लॉन्ड्रिंग का एक केस है, जिसमें आरोपी को एक विशेष अदालत के समक्ष तलब किया गया था। उस समय प्रश्न यह था कि, यदि विशेष अदालत ने कथित अपराध का संज्ञान लिया है तो क्या उस स्थिति में भी आरोपी को अपनी जमानत के लिए ‘ट्रिवन स्टैट’ से गुजरना होगा?

शोध अदालत ने इस मामले में गत 30 अप्रैल को अपना फैसला सुरक्षित

रख लिया था।

शोध अदालत द्वारा एक याचिका को खारिज किए जाने के दो महीने बाद आज यह ऐतिहासिक फैसला दिया गया है।

उक्त याचिका में पूर्व के उस फैसले पर “रिव्यू” का अनुरोध किया गया था, जिसमें कहा गया था कि, “बिना अपवाद के” ई.डी. को आरोपी को गिरफ्तार करने का आधार लिखित में बताना होगा। पहले के फैसले में यह भी कहा गया था कि, निर्णय में ऐसी कोई त्रुटि नहीं है जिस पर पुनर्विचार करना हो।

फिर, कोर्ट ने यह टिप्पणी की थी कि, “धारा-50 के अंतर्गत जारी सम्मनों पर किसी गवाह का असहयोग ही धारा-19 के तहत उसकी गिरफ्तारी का पर्याप्त आधार नहीं है।

## चुनाव आयोग ...

(प्रथम पृष्ठ का शेष)

वस्तुओं के अलावा कुछ भी नहीं मिला। कुछ ही दिन पहले, राउत ने अपने सोशल मीडिया प्लेटफॉर्म एक्स पर एक वीडियो पोस्ट कर आरोप लगाया कि मुख्यमंत्री शिंदे कई बैग लेकर आए थे और उनमें चुनाव के दौरान वितरित करने के लिये पैसे भरे थे। उन्होंने शिंदे के बैगों की जांच नहीं करने के लिये पुलिस और चुनाव अधिकारियों को जिम्मेदार ठहराया, जबकि मुख्यमंत्री सिर्फ एक दिन के दौरे पर थे। राउत के आरोपों पर पलटवार करते हुए शिवसेना (शिंदे) विधायक संजय शिरसाट ने उनके आरोपों को खारिज किया।

## स्लोवाकिया के प्र.मंत्री को...

(प्रथम पृष्ठ का शेष)

गया। पुलिस ने हैडलोवा में कल्चर हाउस के सामने के इलाके को सील कर दिया है।

फिको को गोली लगने के बाद हेलीकॉप्टर से बंस्का बायस्ट्रिका के एक अस्पताल ले जाया गया। गोलीबारी के बाद स्लोवाकिया और विदेशों के राजनेताओं ने हमले की निंदा की।

स्लोवाकिया के नवनिर्वाचित राष्ट्रपति पीटर पेलेग्रिनी ने गोलीबारी को स्लोवाक लोकतंत्र के लिए एक अभूतपूर्व खतरा बताया। पेलेग्रिनी जून में पदभार ग्रहण करेंगे।

पेलेग्रिनी ने सोशल मीडिया पर लिखा, मैं इस बात से भयभीत हूँ कि एक अलग राजनीतिक राय के प्रति नफरत का परिणाम क्या हो सकता है। उन्होंने इस बात पर जोर दिया कि स्लोवाकिया में लोकतांत्रिक और कानूनी रूप से असहमति व्यक्त करने के कई तरीके हैं।

उन्होंने चेतावनी दी कि मतदान केंद्रों का उपयोग करने के बजाय हिंसा का सहारा लेने से पिछले 31 वर्षों में हुई प्रगति को खतरा है। संसदीय उपाध्यक्ष पीटर जिगा ने संसद में एक प्रेस वार्ता में कहा, मैं सशस्त्र हमले को स्लोवाक लोकतंत्र के सिद्धांतों पर हमले के रूप में देखता हूँ।

## ‘ममता ...

(प्रथम पृष्ठ का शेष)

इंडिया गठबंधन की ओर बढ़ रहे हैं। किस बात ने उन्हें गठबंधन छोड़ने के लिए प्रेरित किया? यह आज तक उन्होंने स्पष्ट नहीं किया? अधीर रंजन चौधरी ने गुरुवार को दावा किया कि तृणमूल कांग्रेस (टीएमसी) सुप्रीमो ममता बनर्जी विपक्षी गठबंधन ‘इंडिया’ के पक्ष में बनते माहौल और राष्ट्रीय राजनीति में अपनी प्रासंगिकता बनाए रखने के लिए इसका समर्थन कर रही हैं। चौधरी की टिप्पणी ऐसे वक्त आई है जब एक दिन पहले बनर्जी ने कहा था कि उनकी पार्टी केंद्र में सरकार बनाने के लिए बाहर से ‘इंडिया’ गठबंधन का समर्थन करेगी।

**MARUTI SUZUKI COMMERCIAL**

नई सुपर कैरी,  
सुपरपावर के साथ!

भारत का सबसे शक्तिशाली  
मिनी ट्रक\*



NEW SUPER CARRY

WWW.MARUTISUZUKICOMMERCIAL.COM | अधिक जानकारी के लिए टोल फ्री नंबर पर कॉल करें: 1800 102 1800/1900 1800 150

एक्सक्लूसिव मारुति सुजुकी कमर्शियल शोरूम: जयपुर:

विपुल मोटर्स: जी-17, जी-18, ओके प्लस स्पेस, एजेंडा सर्विल रोड के पास, मालवीय इन्डियन पार्क, कॉल: 9414854863	सतनाम मोटोर्स/कॉर्प: 77, 78, 90 शिवा पथ, मानसरोवर, जयपुर, कॉल: 8955299303	के.टी.एल. मोटर्स: पी. नं. 21-22, शिव शंकर कॉलोनी, गोपालपुरा बाईपास, मानसरोवर मेट्रो स्टेशन के पास, कॉल: 7412068428	के.पी. ऑटोमोटिव्स: डी-12, गोविंद मार्ग, पिक स्क्वयर मील के पास, आदर्श नगर, कॉल: 6377203701	प्रेम मोटर्स: डी-125, सी-1, रोड नं. 9, VKI एरिया, सीकर रोड, जयपुर, कॉल: 8058791626	टी.एम. मोटर्स: एग्जिक्यूटिव रोड, कृष्ण रोड, भरतपुर कॉल: 9672578645	ओरिज मोटर्स: शॉप नं. 7, स्टेट बुलन मिल, बीछवाल मार्केट, श्रीगंगानगर रोड, बीकानेर कॉल: 7230067227	एम.जी. मोटर्स: 200 फीट बाईपास, मनम हॉटल के पास, अजमेर कॉल: 9828012906, 9061066681	फॉयल कार्स: खरसा नं. 656/431, अजमेर बाईपास रोड, सैटपुर, सिवाही कॉल: 9214794332	जामू ऑटोमोबाइल्स: एफ56, औद्योगिक क्षेत्र, जयपुर रोड, सीकर, कॉल: 9785487727
---	--	--	---	---	--	--	--	---	---

नियम व शर्तें लागू। स्थानात्मक हस्त्यांकन। रोस्की के प्रभाव के कारण वाहन का सीता काला दिखाई दे रहा है। हो सकता है दिखाए गए फीचर और एक्सेसरीज़ सामान्य फिटिंग का हिस्सा न हों। छविवां केवल उदाहरण मात्र हैं। \*पट्टे का सत्यापन JATO डायनेमिक्स द्वारा 27-03-2023 को किया गया है।

राष्ट्रदूत (एच.यू.ए.) के लिए मुद्रक एवं प्रकाशक सोमेश शर्मा द्वारा वतन प्रेस, सुधर्मा, एम.आई.रोड, जयपुर एवं सुधर्मा-II, लालकोठी शॉपिंग सेंटर, टॉक रोड, जयपुर से मुद्रित एवं प्रकाशित। संपादक:- राजेश शर्मा। आर.ए.आई. नं. 3641/57, ई-मेल-[rastrdut@gmail.com](mailto:rastrdut@gmail.com) कोटा कार्यालय:-पलायथा हाउस, छत्रपति शिवाजी मार्ग, कोटा। फोन:2386031, 2386032, फैक्स:0744-2386033 बीकानेर कार्यालय:-कुंभाना हाउस, हनुमान हत्या, बीकानेर। फोन:2200660, फैक्स: 0151-2527371 उदयपुर कार्यालय:-आयड, मेन रोड आयड, उदयपुर। फोन: 2413092, 2418945, फैक्स: 0294-2410146 अजमेर कार्यालय:-भूपत घाटी, जयपुर रोड,अजमेर। फोन: 2627612, फैक्स:0145-2624665 जालौर कार्यालय :- जी 1/63, इन्डस्ट्रियल एरिया, फेस प्रथम, जालौर। फोन: 226422, 226423, फैक्स: 02973-226424 हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चुरू कार्यालय:- एच-150, रीको औद्योगिक क्षेत्र, चुरू, फोन: 256906, 256907, फैक्स:01562-256908